

اسلامی تہذیب

ڈاکٹر میر ولی الدین حسنا ایم اے پی ایچ ڈی، پروفیسر فلسفہ جامعہ عثمانیہ حیدرآباد (دکن)

نوٹ

یہ وہ مقالہ ہے، جو ڈاکٹر صاحب نے مجلس مذاکرات اسلامیہ لاہور منعقدہ ماہ جنوری ۱۹۶۰ء میں پڑھا تھا۔ اس کی افادیت اور قیمت کے پیش نظر اسے ”ندائے حق“ میں شائع کیا جا رہا ہے (مداہلہ)

اسلامی تہذیب (کلچر) کے معنوں یا مفہوم کی وضاحت سے قبل میں یہ ضروری سمجھتا ہوں کہ ”کلچر“ کے لفظی معنوں پر آپ کی توجہ مرکوز کروں۔ اور اس ضمن میں اسلامی تہذیب کے تضامناات پر روشنی ڈالوں، ہم سب جانتے ہیں کہ ”کلچر“ کا لفظ کاشت کاری (ایگریکلچر) کی قدیم ترین صنعت سے ماخوذ ہے، اور ”کلچر“ کا جو مجازی مفہوم ہے وہی ”ایگریکلچر“ کا لغوی مفہوم ہے۔ یعنی زمین، تخم ریزی، آبیاری، یا تخم کی زیر زمین حفاظت تاکہ شدت طمانت انہیں جلانے والے، ان کے نشوونما کے لئے کافی وقت انتظار پھر پودوں کے اگنے کے بعد آفات ارضی و سماوی سے ان کا تحفظ، پانی رے کر ان کے اطراف بار بار لگانا۔ تاکہ جانور انہیں روند نہ ڈالیں کھانہ جائیں و عظم جوا۔

پھولوں کی کاشت جو یا تو کارپوں کی یا کسی اور چیز کی۔ اس کے لئے ضروری اجزاء یہی تو ہیں، صالح زمین عمدہ تخم، پورے تخم کے خاص طریقے، اس زندگی کا جو نئے نئے بچوں میں مستور ہے پودوں کی شکل میں دغا ہونا۔ پھر انہی نازک پودوں کا بالفاظ قرآن ”فا ستعلظ فاستوی علی سوقہ یعجب الذراع“ (۴: ۱۹) مضبوط ہونا۔ پھر اپنی نال پر سیدھا کھڑا ہو جانا۔ اور کھیتی دانوں کو خوش کرنا۔

اسلامی کلچر کا مفہوم انہیں اجزاء پر غور کرنے سے مجھے اُمید ہے کہ واضح ہو جائے گا۔ باغ جو مٹی سے اُلتا ہے وہ آخر میں تباہ بھی ہو جاتا ہے، لیکن جو بارغری کی زمین سے اُگتا ہے، وہ لازوال ہوتا ہے یہی فرق مجاز و حقیقت میں ہے، کلچر میں اور اسلامی کلچر میں ہے۔

گلشنے کو گل دید گرد و تباہ

گلشنے کو بیل و دم، و افستہ! (رودنی)

اسلامی تہذیب کی بنیاد زمین و آسمان کی زبان میں اس کو قلب سے تعبیر کیا گیا ہے، اس لفظ کے دو معنی ہیں:

ایک تو گوشت کا قطرہ جو صنوبری شکل کا ہوتا ہے۔ اور سینے کے بائیں طرف رکھا گیا ہے۔ اس کے اندر تجویف ہے۔ اس تجویف میں خون ہے۔ اور یہی روح کا منبع سمجھا جاتا ہے۔ اس دل سے ہمیں کچھ غرض نہیں۔ اطباء کے لئے یہ ضروری ہے۔ یہ دل بہانہ میں بھی موجود ہے۔ بلکہ مڑے کے جسم میں بھی ہوتا ہے۔

قلب کے دوسرے معنی بھی ہیں، ان معنوں میں وہ ایک لطیفہ ربانی و روحانی ہے۔ اس لطیفہ رقیب جہانی سے تعلق بالکادہ ہوتا ہے۔ یہی لطیفہ ربانی حقیقت انسان ہے۔ اس کو ادراک علم و عرفان ہوتا ہے۔ یہی ہر خطاب کا مخاطب، عتاب کا معاتب، عقاب کا محاتب ہوتا ہے۔ اور اس کا تعلق لحم صنوبری سے ویسا ہی ہے جیسا کہ عرض کا جسم سے، وصف کا موصوف سے، متعلق کا ممکن سے، متعلق کا آلے سے۔ اس قلب کے متعلق کہا گیا ہے،

ماہیت دو عالم کھاتی پھرے ہے غلط

ایک قطرہ نول بہ دل بھی طوفان ہے طہارا

اس لطیفہ مدرک کو بعض دفعہ "نفس"، "روح"، "عقل" کے الفاظ سے تعبیر کیا جاتا ہے مفہوم وہی الیک ہے تعبیرات مختلف۔ یہی قلب وہ زمین ہے۔ جس میں تہذیب اسلامی کی تخم ریزی ہوتی ہے۔ اس کو نس و خاشاک سے پاک کیا جاتا ہے۔

یہی وہ چیز ہے، جس کی اصلاح یا درستی سے سارا جسم درست ہو جاتا ہے یعنی سارے اعمال درست ہو جاتے ہیں، اور اس کے ٹپڑنے سے سارا جسم بگڑ جاتا ہے۔ اس مفہوم کو ترجمان حقیقت صلی اللہ علیہ وسلم نے فرمایا تھا۔

ان فی سبب دینہ، آدم مضغۃ، اذا صلحت صلح الجسد، کله، واذا افسدت ففسد الجسد
کله۔ الا ذہی القلب (رواہ البخاری)

انسان کے جسم میں ایک قطرہ ٹپڑے۔ اگر وہ درست ہو جائے، تو سارا جسم درست ہو جاتا ہے، اور اگر وہ بگڑ جائے، تو سارا جسم بگڑ جاتا ہے۔ جان نو کہ وہ قلب ہے۔

اس نکتے کو زیادہ واضح کرتے ہوئے کعب احبار رضی اللہ عنہ نے فرمایا تھا۔

الانسان صیۃ ہاد والا ذناہ تتمع ولسانہ ترجمان وبادہ جناسان ورجلاہ

سیرید والقلب منہ ملک۔ فاذا طاب الملك، طابت حیوہ؛

انسان کی دو آنکھیں اس کی رہنمائی ہیں۔ اس کے دو کان (گویا) قیف ہیں۔ اور اس کے دو ہاتھ دو پر اور اس کے دو

پیرقاسد اور اس کا دل بادشاہ ہے۔ جب بادشاہ اچھا ہو، تو اس کا لشکر بھی اچھا ہوتا ہے۔

ماتشہ صدیقہ نے پرسن کو کہا تھا: "حکذا سمعت رسول اللہ صلی اللہ علیہ وسلم۔"

قلب کی زمین پر یقین کی گناہ تمام نفس و خاشاک سے اس کو پاک و ساف کر دیتا ہے۔ اس کو سائر یا طیب بنا دیتی

ہے۔ یقین سے تو ساری کے وجود کا یقین ہے۔ اس کے حضور و شہود کا یقین ہے۔ اس کے قرب و معیت و احاطت کا

یقین ہے۔ اس کے خالق و رب ہونے کا یقین ہے۔ اس کے مالک و رب ہونے کا یقین ہے۔ اس کے مولاد و عالم

ہونے کا یقین ہے۔ اس کے اللہ ہونے کا یقین ہے۔ اور اس کے باعکس اپنے مخلوق و مرئوب و مملوک و مملوم و

ماورہ وعبود ہونے کا یقین ہے۔ اس یقین کا کامل اظہار مسلم ایک کلمے کے ذریعہ کرتا ہے۔ جو لا الہ الا اللہ محمد رسول اللہ ہے، یہی کلمہ طیبہ ہے جس کی مثال قرآن کریم میں ایک پاک درخت سے دی گئی ہے، جس کی چڑ مضبوط ہے۔ جس کی شاخیں آسمان تک گئی ہیں اور حکم ایزدی سے جو ہر وقت پھل لاتا ہے اور میوہ دیتا ہے،

الہ ترکیف ضرب اللہ مثلاً کلمۃ طیبۃ کشجرۃ طیبۃ اصلہا ثابت و فرعہا فی السماء ؕ لونی اکلہا کل حین باذن ربہا ویضرب اللہ الامثال للناس لعلہم

یتذکر ون ۵ (۱۴: ۲۴، ۲۵)

یہی کلمہ توحید ہے جس کی جڑ دل میں قائم اور مستحکم ہوتی ہے۔ اور اس کی شاخیں، یعنی عمل آسمان پر پڑھتے رہتے ہیں اور ان کے پھل یعنی برکت و روقت حاصل ہوتی رہتی ہے اس کلمے کی ضد کلمہ کفر ہے جس کی مثال قرآن حکیم میں اس درخت خبیث سے دی گئی ہے جس کی جڑ مستحکم، نہ شاخیں بلند، نہ پھل کھڑے اور پری سے اکھڑ کر پھینک دیا جائے اس کو ذرا بھی قرار و ثبات نہیں۔

ومثل کلمۃ خبیثۃ کشجرۃ خبیثۃ اجتثت من فوق الارض ما لہا

قرار ۵ (۱۴: ۲۶)

کلمہ طیبہ اسلام کا دعویٰ کلمہ ہے جس میں توحید الوحیت اور رسالت محمدی کو پیش کیا جا رہا ہے جس کا جانک اقرار کرنا ایمان کے لئے، قلب کے تزکیہ و تطہیر کے لئے ضروری ہے، فرض اول ہے، تمام انبیاء نے اس توحید الہدیت کو پیش کیا ہے۔ یہی ان کی بعثت و دعوت کا اصل مقصد تھا۔ تمام پیغمبروں کے پیغام کا یہی پختہ

لقدوم اعبدوا اللہ ما لکم من الہ غیرہ (۱۱: ۵۰)

”اے قوم“ تم اللہ ہی کی عبادت کرو کہ اس کے سوا تمہارا کوئی معبود یا رب نہیں۔ یا اے تعبدوا الا ایہ (۲۰: ۱۲) یعنی اللہ کے سوا کسی کی عبادت نہ کرو، غرض توحید الوحیت پر سارے انبیاء اولین و آخرین کا اجتماع ہے جو بھی رسول آیا۔ وہ توحید ہی کی دعوت لے کر آیا۔ جیسا کہ قرآن ناطق ہے،

وما امر سلنا من قبلک من رسول الا فرحی الیہ انہ لا الہ الا انا فاعبد (۲۵: ۱۲)

اللہ کے سوا کوئی معبود نہیں، وہی مستحق عبادت ہے۔ اسی کی عبادت کی جانی چاہئے۔ اسی سے فقر و ذلت کی نسبت جوڑنی چاہئے، افراد عبادت اللہ ہی تمام پیغمبروں کے پیغام کا حاصل ہے، یعنی صرف اللہ ہی اللہ ہے، غیر اللہ بحیثیت اللہ قلب سے فنا کی جائے۔

دل عاشق روئے تست با عہد درست

جاں طاب وصل تست از روز نخست

اں کس کہ نہ جہت وصل تو ہیچ نیانت

و اں کس کہ ترا نیانت دگر چہج نہ جہت

(عطارد)

قلب کی زمین میں وجود باری تعالیٰ کے یقین کی کھاد دے کر توحید الوہیت کا تخم لگایا جاتا ہے اس تخم کی تربیتی ان اقوال و افعال سے کی جاتی ہے جن کو شرع کی زبان میں عبادت سے تعبیر کیا جاتا ہے عبادت لغت میں عبارت ہے "نمایت تدل" سے، یعنی حد درجے کی نیاز مندی و خاکساری سے اور شرع میں مراد ہے ان اقوال و افعال و احوال سے جن کا تعلق خاص طور پر حق تعالیٰ کی عظمت و جلالت سے ہوتا ہے، عبارت اسم جنس ہے، اس کی انواع بہت سی ہیں،

- ۱۔ عبادت، اختصاوی، یہ اصل ہے سب انواع کی اس کا دوسرا نام توحید الوہیت ہے، حادۃ قرآن میں عبادت کے معنی اس توحید کے ہیں، یہ اس امر کا اعتقاد ہے کہ ایک اللہ ہی اللہ ہے، یعنی معبود، واپس، واحد و احد ہے وہی خالق ہے وہی امر، وہی مالک ہے وہی حاکم۔ اسی کے ہاتھ میں نفع و ضرر ہے، وہی مولا ہے اسی طرح الوہیت کے دوسرے لوازم کا اعتقاد، لہذا دعا، نداء، استغاثہ، التجاء، رجاء و خوف سب اللہ ہی سے ہوں، غیر اللہ سے ہرگز نہ ہوں۔
- ۲۔ عبادت لفظی، کلمہ توحید کا زبان سے اقرار۔
- ۳۔ عبادت بدنی، جیسے قیام و رکوع و سجدہ و غزنین۔
- ۴۔ عبادت صوم و افعال حج، جیسے طواف، ذبیحہ، خمر، صلوٰۃ۔
- ۵۔ عبادت مالی، حق تعالیٰ کے امتثال امر میں اسی کی رضا کے حصول کے لئے انفاق، مثلاً زکوٰۃ، صدقہ وغیرہ۔
- ۶۔ ذکر الہی، فکر و مراقبہ۔

اسی طرح اقوال و افعال، اموال و ابدان میں واجبات و مندوبات کی اور انواع ہیں جو تمام کی تمام عبادت میں داخل ہیں۔ ان کا حصر یہاں ضروری نہیں، صرف اہمات عبادت کی یہاں تصریح کی گئی، مگر طور پر یوں سمجھنا چاہئے کہ نفعی نفع کے لئے مخلوق جو کام کرتی ہے وہ عبادت ہے۔ اگر اس کی اجازت اللہ نے دی ہے (اذن بہ اللہ) تو وہ اللہ کی عبادت ہے، اگر اس کی اجازت اللہ نے نہیں دی (ما لہ باذن بہ اللہ) تو وہ غیر اللہ کی عبادت ہے، شرک ہے۔ ظلم ظلم ہے اسی لئے تو کہا گیا ہے کہ معرفت اللہ اصل عظیم ہے سارے علم کی تشبیہات کو چھوڑ کر پہلے اس معرفت کا حاصل کرنا ضروری ہے۔

جز معرفت الہیہ سچ است ہم

بلکہ نہ ہم معرفت حاصل کن

یہ علم مشکوٰۃ نبی سے ہی اخذ کیا جاسکتا ہے اس کو چھوڑ کر حکم خود کا تابع ہونا بوالہبی ہے، تشبیہی ہے قلب کی زمین میں شجر ضیث کا بیج بونا ہے، جس کی نہ جڑ مستحکم ہے نہ شاخیں بلند ہو سکتی ہیں۔ جو زمین کے اوپر ہی سے اٹھ کر پھینک دیا جاتا ہے۔ "مالہا من قرار" (۱۴ : ۲۶)

قلب کی زمین میں "توحید الوہیت" کا تخم لگا کر عبادت کے ذریعے اس کی آبپاشی کی جاتی ہے، اگر ترک و نفاق کے خس و خاشاک کو گلے کے لائے نفی سے کھود کر پھینک دیا جاتا ہے۔ حق تعالیٰ کی ہر آن یاد (ذکر) ہے اس

کے خیال یا فکر سے دوسرے الفاظ میں عبادت و معرفت سے اس بھر طیب کی جڑیں مضبوط ہوتی جاتی ہیں اس کی شانیں آسمان تک پہنچ جاتی ہیں اور ہر آن حکم ایزدی سے اس کے پھل حاصل ہوتے جاتے ہیں، اس کے قرآن کریم میں ذکر کثیر کا حکم دیا گیا ہے اذکر واللہ ذکرہ اکثر یوماً (۲۱:۳۳) نیز فا ذکر واللہ قلیماً و قعوداً و علی جنوبکم (۴:۱۱۳) نیز فا ذکر واللہ کذا کہ کم اباً گیم اور اشد ذکرہ (۲:۲۰) یعنی ”خدا کو اس طرح یاد کرو جس طرح اپنے آبا و اجداد کو یاد کرتے ہو، خدا کی یاد تو اس سے شدید تر ہونی چاہئے سورہ منزل رکوع اول میں فرمایا اذکر اسم ربک و تبیت الیہ تبیتاً (۴:۸) ”اپنے رب کے نام کا ذکر کرو اور اس کے ساتھ حبٹ۔ یاد جو جٹے کا حق ہے۔ تبیت ہی حقیقت ذکر قرار دی گئی ہے۔ جو صوفیہ کرام کی اصلاح میں، مذکور میں قایم رہنا ہے۔ اب ذکر کثیر وہ ذکر ہے، جو کسی حال میں فراموش نہ ہو، (مجاہد صوفیہ کی اصطلاح میں یہ ذکر دوام ہے۔ یادداشت ہے۔ ابن عباس رضی اللہ عنہ کے الفاظ میں ”اللہ نے اپنے بندوں پر کوئی عبادت ایسی فرض نہیں کی جس کی ایک حد معلوم و مقرر نہ کر دی ہو، پھر اہل عذر کو حالت عذر میں اس کو معاف نہ کر دیا ہو لیکن ذکر ہی ایک ایسی عبادت ہے کہ اللہ نے اس کی کوئی حد مقرر نہیں کی۔ اور کسی کو اس سے معاف نہ فرمایا الا مسلوب العقل کو، اور ہر حال میں اپنے ذکر کا حکم دیا۔ قلیماً و قعوداً و علی جنوبکم، یعنی کھڑے، بیٹھے، لیٹے، یعنی شب و روز خشکی و تری میں سفر و حضر میں، غداً و فکر میں، بیماری و صحت میں، ظاہر و پوشیدہ، ہر حال میں خدا کی یاد یا اس کا ذکر ضروری قرار دیا گیا ہے (ابن عباس رضی اللہ عنہ)

قرآن کریم میں ذکر کے متعلق مختلف مقامات پر جو ہدایتیں کی گئی ہیں، ان کا خلاصہ یوں پیش کیا جا سکتا ہے کہ یہ ذکر محبت کے ساتھ ہو، اس کی خلعت و جلالت کے ساتھ ہو۔ اس کی تشریہ و تقدیس کے دھیان کے ساتھ ہو، ادب و تلامہری و باطنی کے ساتھ ہو، ششوع و خضوع کے ساتھ ہو، تبیت کے ساتھ ہو، یعنی مذکور میں نسا ہو کہ جو، کثرت یا دوام کے ساتھ ہو، بے غرض و بے خواہش خلعت کے ساتھ نہ ہو، ذکر میں کوئی دوسرے یا خیال نہ آئے کہ موجب ہلاکت ہو،

تبدیک اسم ربک ذی الجلال والاکرام (۵۵:۸) اسی طرح قرآن حکیم میں فکر فی الآفاق و فکر فی الانفس کا حکم دیا گیا ہے تاکہ شجر توحید مستحکم ہو، اس بارے میں مشہور و معروف آیت سورہ عم السجدہ رکوع ۶ میں آئی ہے،

سنن ربهم الیتانی الآفاق و فی انفسهم حتی یتبین لهم انه الحق ط اولم یکف بربک انه علی کل شیء شہید ۵ ا لا انهم فی مریة من لقاء ربهم ا لا انہ بکل شیء محیط (۵۴:۵۳:۷۱)

عنقریب ہم تمہیں اپنی نشانیاں آفاق میں اور ان کے انفس میں دکھائیں گے، یہاں تک کہ ان کو متکشف ہو جائے کہ خدا ہی حق ہے۔ کیا تمہاری تسلی کو کافی نہیں کہ تمہارا خدا ہر چیز کا شاہد حال ہے؟ سوچو! یہ لوگ تو نقائصہ ربہ ہی سے شک میں ہیں، سنیں کہ کھو کہ وہ ہر چیز پر احاطہ کئے ہوئے ہے۔

خدا کی نشانیاں آفاق میں ہیں اور نمود انسان کے نفس میں بھی۔ انہیں نشانوں پر نگہ کرنے سے آدمی خدا کو پائے گا اور اس پر کھل جائے گا۔ کہ خدا ہی حق ہے، اور اس انکشاف کے باعث اس کو لقاے رب کی طرف سے کوئی شک نہ رہے گا۔ اور اس پر منکشف ہو جائے گا کہ حق لقاہی ہر چیز پر کیا ہے

نکدنی آفاق کو اصطلاحاً کہہ جتے ہیں، اور نکدنی اور نفس کو مراقبہ، اس فکر و مراقبہ سے توحید حاصل ہوتی ہے۔ اور یہ ایمان کامل حاصل ہوتا ہے۔ کہ خدا ہی حق ہے۔ اور لاریب حق ہی ہر شے پر غلبہ ہے۔ اس ایمان کامل پر استقامت سے دوام معبود حاصل ہو جاتا ہے۔ اور دوام حصول کی استقامت سے دوام شہود۔ اس لئے کہا گیا ہے کہ افضل السامات مراقبۃ الحق علی دوام الاوقات، یعنی برترین طاعت یا عبادت، مراقبہ حق ہے، دائماً رابن عطا سکندر (ر)

اسلامی تہذیب کی زمین قلب انسانی ہے شاک و انکار، کفر و شرک و فساد سے نس و خاشاک ہے اس کو یقین کی کھاد دے کر پاکہ و صاف کیا جاتا ہے، اور شجر طیب، توحید الوہیت کا تخم اس میں لگایا جاتا ہے، اور عبادت ذکر و فکر سے اس کی آبیاری کی جاتی ہے جب اس طریقے سے اس تخم کی پرورش کی جاتی ہے۔ تو یہ پال و رخس اپنی جزیر مغبوط کرتا ہے، اور ان شاخیں اس پر نکسپ لگتی ہیں اور ہر وقت اس میں پھل آنے لگتے ہیں۔ اب ہم ان پھلوں میں سے بعض کو بیان کریں گے۔

۱، حریت، فقر و احتیاج انسان کی فطرت میں داخل ہے۔ انہیں کو رفع کرنے کے لئے وہ ہر نفع و ضرر پہنچانے والی چیز کو الہ قرار دیتا ہے۔ رفع احتیاج کے لئے ان سے اعانت طلب کرتا رہا ہے۔ اپنے جہل و نادانی کی وجہ سے ان کو مستقل طور پر نافع و مضر خیال کرتا رہا ہے۔ اور یہی وہم اس کو اپنے سے کمتر مخلوق کے آگے سجدہ ریزی کرنے پر مجبور کرتا رہا ہے۔ جب توحید الوہیت کے شجر طیب نے زمین مذہب میں اپنی شاخیں بند کیں، تو پہلا مٹھریہ حاصل ہوتا ہے کہ انسان کی گردن صرف ایک ہمہ خیر، ہمدان و ہمدان ہستی کے آنے چھلنے لگتی ہے جس کے دست قدرت میں ساری کائنات کی باگ ہے۔ یہی حقیقی ہمارا اللہ ہے۔ ہمارا خالق ہے۔ مالک ہے۔ ہمارا رب ہے۔ مولیٰ ہے۔ حاکم ہے۔ اسی کے ہم مخلوق ہیں، سر بوب ہیں، مملوک ہیں، منکوم ہیں۔ عبد ہیں، اسی کی ہم عبادت کرتے ہیں، اسی سے ہم محبت کرتے ہیں اور اسی سے ہم تمام عبادت و مراعات میں بلیک مانگتے ہیں، یہی ذات غنی ہے اور ہم سب اسی کے فقیر ہیں، اسی کے فقیر نو کریم سارے عالم سے غنی ہیں

کہ سبتگان کند حقوہ ستگاران اند!

اب عبد اللہ خلق کی غلامی سے کامل طور پر آزاد ہو جاتا ہے، ”رق اغیار“ سے رہا ہو جاتا ہے۔ موجودات عالم میں سے وہ کسی چیز سے نہیں ڈرتا۔ خلا تھا فوہم و خافن ان کنتم مؤمنین (۱۵: ۳) پر اس کا عمل ہو جاتا ہے وہ نہ کسی سے امید درجا رکھتا ہے۔ نہ کسی سے بیم و خوف الیس اللہ بکاف عبد (۳۶: ۳۹) اس کو ساری کائنات سے غنی کر دیتا ہے۔ وہ جانتا ہے کہ اللہ کے سوا کوئی نافع ہے نہ مضر

انہ خدا نواہم و از غیر نخواہم خدا
کہ نعم بندہ دیگر، نہ خدائے دگر است

۲۔ سکینت یا جمعیت قلب: حریت کا زرمی نتیجہ سکینت یا جمعیت دل ہے، جو عبارت ہے فارغ ابالی سے، اس کی ضد پریشانی اور تشنیت قلب ہے۔ جمعیت ظاہرہ شاہد اعمان کو شریعت حق کے مطابق آراستہ و پیرستہ کرنے کا نام ہے، یا تہذیب اخلاق ہے، جمعیت ”جمع اسباب“ کا نام نہیں، اور نہ پریشانی عدم اسباب کا۔ جیسا جہلا کا خیال ہے ان ہی جہلا کے حال کی خبر حق تعالیٰ نے دی ہے ”تحتسبہم جمعیعاً وقلوبہم مشتتہ“ (۱۲: ۵۹) تم شاید خیال کرتے ہو کہ یہ اکٹھے (اور یک دل) ہیں، مگر ان کے دل پھٹے ہوئے ہیں، سکینت و جمعیت قلب مڑے ہوئے توحید کا۔ یہ اس وقت حاصل ہوتی ہے۔ جب قلب کا ”قندار توجہ“ حق کے سوا کچھ نہیں رہتا۔ اس سے غنا پیدا ہوتی ہے جو حق سے نیاز کامل حاصل ہو جانے کی دہر سے خلق سے بے نیازی کا نتیجہ ہے۔ ایسی حالت میں انسان بقول بوعلی سینا ”ہش ولبش و بام“ یعنی شاد و فرحان و متبسم رہتا ہے (اشارات: ۵۸ تا ۶۰) وہ فرحان بالحق ہوتا ہے، یعنی اس کی فرحت و خوشی کا مبداء حق تعالیٰ ہوتے ہیں۔ اس کا دل دنیا و آخرت کی تمام نعمتوں سے رہا ہو کر تمام احوال و مشاہدہ سے یک سو وہ بے نیاز ہو کر کوشش و قلق ذاتی کے لحاظ سے احدیت کی طرہ مائل ہو جاتا ہے، اور تشبہل ایہ بتبیلہ“ (۱۲: ۵۳) کا مصداق۔

۳۔ جذبہ عمل: غیر اللہ کی عبادت و عبودیت کا جو واجب گردن سے نکل گیا۔ حریت یا آزادی اور سکینت و طبیعتہ القلب مع اللہ کا جذبہ جب قلب میں پیدا ہو گیا۔ خوف غیر اللہ کا بھاری پتھر جب اس کے سینے سے اٹھ گیا۔ اور انسان اپنے حقیقی مولیٰ کے آگے جھک گیا اور اس سے مانوس ہو گیا۔ تو وہ اپنے مولیٰ کو رحیم و حکیم اور دود و کریم پاتا ہے۔ اس کو اپنے ہر امر میں متصرف سمجھنے لگتا ہے۔ اس کے ہر فعل کو ہر امر حکمت سے مملو دیکھتا ہے اور اسی کے حکم کے مطابق اس کو اپنے کاموں میں دیکھ بھاتا ”فَاتَّخَذَ وَكِيلاً“ (۱۹: ۴۳) اس کا فرمان ہے ”کفنی باللہ وکیلاً“ (۸۱: ۴) کہہ کر وہ آزادی و اطمینان کے ساتھ مصروف عمل ہو جاتا ہے، عمل کا لامتناہی جذبہ اس کے قلب میں پیدا ہو جاتا ہے۔ اس کی زندگی سرتاپا حرکت و عمل ہو جاتی ہے۔ تنگی و تنگی سے وہ نہیں گھبراتا، دنیا کے عمل حقیقی میں پھل۔ باقی سوائے خام“ کا غرہ لگاتا ہے، بے باک مجاہد کی طرح کائنات کی تسخیر کے لئے قدم اٹھاتا ہے۔ کامیابی ہر قدم پر اس کے پیر جوتی ہے اور سختی لکم ما فی السموات وما فی الارض (۲۰: ۳۱) کی بشارت اس کے لئے ہمیز کا کام کرتی ہے۔ اعلیٰ کلمۃ الحق کا داعیہ حرکت و عمل کی عجیب روح اس کے اندر چھونک دیتا ہے خود غرضی، انانیت، نفسانیت ہوی دمن سے اس کا قلب فارغ ہو جاتا ہے۔ اور ”ابتغار“ و ”جہ ربہ الاعلیٰ“ (۲۰: ۹۲) کو ہر آن پیش نظر رکھ کر اس کا ہر قدم آگے کی طرف بڑھتا رہتا ہے۔ اور اسی جذبے کے تحت وہ دنیا کو نجات کا راستہ بتاتا ہے اور اس کو آزادی، وحدت و مساوات، امن و فلاح، محبت و اُشتی کا پیغام پہنچاتا ہے۔

اس مجاہد کی ہمتیں بلند ہوتی ہیں۔ اس کا قصد و عزم عزیمت پر ہوتا ہے۔ اس کی کمر اسقلال مستحکم و مضبوط ہوتی ہے غم و ملال اس کے دل کو توڑ نہیں سکتا۔ آفات و بلیات کے نزول پر وہ خوش ہوتا ہے۔ جانتا ہے کہ ہم

ہر چہ از دوست می رسد نیکو است

صدے اور صعوبتیں اس کی ہمت مردانہ میں کسی قسم کی کمزوری نہیں پیدا کر سکتیں، جانتا ہے کہ ”افضل الایمان

الصبر والسماحة (برترین ایمان صبر و سخاوت ہیں) اور اللہ تعالیٰ ملوحمت کو پسند فرماتا ہے "ان اللہ یحب معالی الہم" ایسا مجاہد اس تاریک دنیا میں نور کی ایک شمع بن جاتا ہے۔ جہاں وہ جاتا ہے تاریکیاں غائب ہو جاتی ہیں، وہ طاہریت، راحت و سکون تب کا ایک روشن مینار بن جاتا ہے۔ اس کی صحبت ڈھٹے ہوئے دلوں کو سکینت بخشتی ہے، لوگوں کو اس سے بقولِ روئی "بوسے خدا" آتی ہے وہ دنیا کے لئے رحمت بن جاتا ہے۔

۴۔ توحید کے یہ ثمرات توفیق کے لئے ہیں، اب معاشرے کے لئے جو برکات حاصل ہوتی ہیں ان پر غور کرو۔ توحید یا ایمان باللہ کا لازمی نتیجہ خلقِ اللہ سے محبت ہے اس لئے کہ وہ اللہ کی مخلوق ہے۔ اس لزوم کی توجہ یوں کی جاسکتی ہے، توحید الوہیت کی تعمیل میں تم نے یہ دیکھا کہ موجد کی توجہ کا مقصد حق تعالیٰ ہو جاتا ہے، وہ اسے اپنا مولیٰ سمجھ کر اپنی تمام مرادوں اور حاجتوں کو اس کے سامنے پیش کرتا ہے وہی اس کی امید و رجاء کا ملجاء و مآویٰ بن جاتا ہے، اور اسی لئے محبت کرنے لگتا ہے۔ اسی لئے قرآن حکیم نے مومن کو حق تعالیٰ سے شدید محبت کرنے والا قرار دیا ہے الذین آمنوا اشد حباً للہ (۱۷۵:۲) حب کے دل میں محبوب کی محبت کے سوا دنیا و آخرت کی محبت باقی نہیں رہتی، یہ کیسے ہو سکتا ہے کہ ایک دل میں دو محبتیں جمع ہوں؟

ایک خانہ دو مہمان نگہبہ
ہاں وہ وسائل وصول محبوب کو ضرور دوست رکھتا ہے، یہی مفہوم ہے اس حکم کا۔ قل ان کنتم تحبون اللہ فاتبعونی یحبکم اللہ (۳۱:۳) اسی لئے جب خدا کی علامت حب رسول اور ہر اس شے کی محبت ہے جو اللہ اور رسول کی طرف منسوب ہے، دیکھو محبتوں نے کیا کہا تھا۔

اذل لال لیلیٰ فی ہواہا
واحتمل الا صاعروا الکبارا

"لیلیٰ کی محبت میں لیل کے دوست و احباب کے ساتھ نرمی و مہربانی سے پیش آتا ہوں، اور چھوٹوں اور بڑوں کو برداشت کر لیتا ہوں" مشہور کہاوت ہے کہ "من یحب انسانا، یحب کلب محلقتہ" جب کوئی شخص کسی کو دوست رکھتا ہے تو اس کے محلے کے کتے کو بھی چاہتا ہے، جب محبت کو کسی نے علامت کی کو تو لیلیٰ کے کتے سے کیوں محبت کرتا ہے؟ وہ تو "مقعد خور" بہ لب لبی استرو" تو مجھوں نے اس ظاہر باری کو جواب دیا۔

گفت محبتوں تو ہمہ نقشی و تن
اندر آ، نگر بنی از چشم من
کیں طلسم بستہ مولیٰ ست این
پاسبان کو چڑھ لیلیٰ ست این

محبت حیبِ قوی ہو جاتی ہے، تو محبوب سے تجاوز کر کے ہر اس شے سے متعلق ہو جاتی ہے، جو محیطِ بالہمد ہو، اور باسباب محبوب ہے یہ شرک فی الحب نہیں، اگر کوئی شخص کسی محبوب کے پیغام پر یا اس کے پیغام کو دوست رکھتا ہے، اس لئے کہ وہ اس کا پیغام بردار اس کا پیغام ہے، تو اس کی محبت متجانہ ہی غیر المحبوب نہیں ہوتی بلکہ اس کے

کمال محبت پر دلیل ہے، اسی لئے جب کسی کے دل پر اللہ کی محبت غالب آجاتی ہے۔ تو وہ ساری خلق اللہ کو دوست رکھتا ہے۔ اس لئے کہ وہ اللہ کی مخلوق ہے، اسی وجہ سے حضور اکرمؐ کا ارشاد ہے کہ الخلق خیال اللہ، فاحسب الخلق الی اللہ من اسن الی علیہ۔ ساری مخلوق خیال اللہ ہے، اور اللہ سب سے زیادہ محبت اس سے کرتا ہے، جو اللہ کی مخلوق ہے سب سے زیادہ محبت کرتا ہے (میر تقی، کتاب الایمان) ایک اور وقت آپؐ نے فرمایا کہ ”کو تو احباً واللہ اخواناً“ اللہ کے بندو بھائی بھائی بن جاؤ (بخاری) اور اس خدا کی جو ہر شے کا رب ہے، قسم کھا کر فرمایا کہ ”العباد کلہم اخوة“ انسان سب آپس میں بھائی بھائی ہیں (آخر جراحہ، ابو داؤد) عقلاً نے کہا کہ اصل عقل تو یہ ہے کہ ”لوگوں سے محبت کرے اس طرح کہ حق ترک نہ کیا جائے“ دکتوز الحقائق، حقیقی زندگی تو محبت و اتحاد ہے، خدا کی محبت کا لازمی نتیجہ اس کی مخلوق سے محبت ہے، اس لئے عقیدہ توحید اترام عالم کے درمیان محبت و اتحاد کی ایک کڑی ہے۔ ایمان باللہ تو اس وقت کامل ہوتا ہے۔ جب ہم اپنے بھائی کے لئے بھی اس چیز کی خواہش کریں جس کی ہم اپنے لئے کرتے ہیں۔

گیرم کہ نماز ہائے بیارکنی
وزر دوزخہ و صر جے شمار کنی
تبادل نہ کنی ز عصفہ و کینہ تہی
صد من گل بر سر یک خار کنی

قلب انسانی کو ہم نے تہذیب اسلامی کی زمین قرار دیا ہے، اس نے ایک منادی کی ندائی کی کہ اپنے رب پر ایمان لا۔ وہ ایمان لے آتا ہے

”وبنا اننا سمعنا منادیا ینادی للایمان ان امنوا بربکم، فامنا“ (۱۹۳: ۳)

منادی رسول اللہ ہیں، ایمان وہ قوت ایتھانیہ و قدرت اتباعیہ ہے جو ہمارے باطن میں دو بعیت کی گئی ہے، رب مبادی ہمارا معبود، تاق و رزاق ہے، جو ہم پر ہم سے زیادہ مہربان ہے، اقرار ایمان یہ ہے کہ منادی نے جو کچھ پہنچایا ہے۔ اس پر ایمان و اطمینان رکھیں اور اس کے مطابق عمل کریں۔ اس اقرار و ایمان و عمل سے ہمیں کیا حاصل ہوا؟ رب منادی کی محبت، اعلیٰ حریت، سکینت، اتحاد انسانی، مساوات، امن و فلاح دنیوی و اخروی!

یہ ہے اسلامی تہذیب کا مفہوم میری نظر میں، یہ ہے نقشہ اس شجرہ طیبہ کا جس کی جڑیں زمین میں مضبوطی کے ساتھ پھیلی ہوئی ہیں، اور جس کی شاخیں آسمان تک پہنچی ہیں، جو ہر وقت اذن رب سے پھل لاتا ہے اور اپنے برکات سے کائنات کو مستفید ہونے کا موقع دیتا ہے، اور اعلان عام کرتا ہے۔

”خذوا ما اتینکم لقوة واذکروا ما
فیہ لعلکم تتقون“ (۲: ۲۳)